

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 22)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥
(தஸக - 22)

அஜாமிளோபாக்யாநம்

அஜாமிளோ நாம மஹீஸூர: புரா
சரந் விபோ தர்மபதாந் க்ருஹாஸ்ரமீ |
குரோர்க்கிரா காநநமேத்ய த்ருஷ்டவாந்
ஸுத்ருஷ்டஸீலாம் குலடாம் மதாகுலாம் || 1 ||

ஸ்வத: ப்ரஸாந்தோ஽பி ததாஹ்ருதாஸய:
ஸ்வதர்மமுத்ஸ்ருஜ்ய தயா ஸமாரமந் |
அதர்மகாரீ தஸமீ பவந் புநர்-
ததௌ பவந்நாமயுதே ஸுதே ரதிம் || 2 ||

ஸ ம்ருத்யுகாலே யமராஜகிங்கராந்
பயங்கராந்ஸ்த்ரீநபிலக்ஷயந் பியா |
புரா மநாக் த்வத்ஸ்ம்ருதிவாஸநாபலா-
ஜ்ஜுஹாவ நாராயணநாமகம் ஸுதம் || 3 ||

துராஸயஸ்யாபி ததாத்வநிர்க்கத-
த்வதீயநாமாக்ஷரமாத்ரவைபவாத் |
புரோ஽பிபேதுர்பவதீயபார்ஷதா-
ஸ்சதுர்புஜா: பீதபடா மநோரமா: || 4 ||

அமும் ச ஸம்பாஸ்ய விகர்ஷதோ படாந்
விமுஞ்சதேத்யாருருதுர்ப்பலாதமீ |
நிவாரிதாஸ்தே ச பவஜ்ஜநைஸ்ததா
ததீயபாபம் நிகிலம் ந்யவேதயந் || 5 ||

பவந்து பாபாநி கதம் து நிஷ்க்ருதே
 க்ருதே஽பி போ தண்டநமஸ்தி பண்டிதா: |
 ந நிஷ்க்ருதி: கிம் விதிதா பவாத்ருஸா-
 மிதி ப்ரபோ த்வத்புருஷா பபாஷிரே || 6 ||

ஸ்ருதிஸ்ம்ருதிப்யாம் விஹிதா வ்ரதாதய:
 புநந்தி பாபம் ந லுநந்தி வாஸநாம் |
 அநந்தஸேவா து நிக்ருந்ததி த்வயீ-
 மிதி ப்ரபோ த்வத்புருஷா பபாஷிரே || 7 ||

அநேந போ ஜந்மஸஹஸ்ரகோடிபி:
 க்ருதேஷு பாபேஷ்வபி நிஷ்க்ருதி: க்ருதா |
 யதக்ரஹீந்நாம பயாகுலோ ஹரே-
 ரிதி ப்ரபோ த்வத்புருஷா பபாஷிரே || 8 ||

ந்ருணாமபுத்த்யாபி முகுந்தகீர்த்தநம்
 தஹத்யகௌகாந் மஹிமாஸ்ய தாத்ருஸ: |
 யதாக்நிரேதாம்ஸி யதௌஷதம் கதா-
 நிதி ப்ரபோ த்வத்புருஷா பபாஷிரே || 9 ||

இதீரிதைர்யாம்யபடைரபாஸ்ருதே
 பவத்படாநாம் ச கணே திரோஹிதே |
 பவத்ஸ்ம்ருதிம் கஞ்சந காலமாசரந்
 பவத்பதம் ப்ராபி பவத்படைரஸௌ || 10 ||

ஸ்வகிங்கராவேதநஸங்கிதோ யம-
 ஸ்த்வதங்க்ரிபக்தேஷு ந கம்யதாமிதி |
 ஸ்வகீயப்ருத்யாநஸிஸிக்ஷதுச்சகை:
 ஸ தேவ வாதாலயநாத பாஹி மாம் || 11 ||